



# Iċ-Ċimiterju ta' l-Erwieħ f'Hal Tarxien

Minn Joe Balzan

■ Iċ-Ċimiterju ta' Hal Tarxien, jew ahjar, kif huwa magħruf bhala ta' l-"Erwieħ", jaf il-bidu tiegħu ma' oħrajn imxerrda f'diversi bliet u rħula oħra, meta fil-gzejjer Maltin kienet bdiet taħdem il-marda tal-pesta. Wara, maż-żmien baqa' jintuża għad-dfin, kif għadu sallum. Imma ejjew naraw ftit mhux biss dwar il-passat ta' dan iċ-ċimiterju, imma wkoll xi tbatijiet li għadda minnhom il-poplu, mhux biss ta' Hal Tarxien, imma tal-gzejjer Maltin.

Din il-marda tal-pesta, ħakmet il-gzejjer tagħna tliet darbiet, imma f'darbtejn minnhom kienet għamlet qerda tremenda. Tant, li f'dik li ser nitkellmu fuqha, dwar meta kellha tinholoq "l-għalqa ta' l-infetti" biex fiha tilqa' l-kadavri tal-vittmi biex jiġu midfuna. Dan gara fl-1675-76, meta din il-marda tal-pesta halliet qrib it-1 vittma u l-oħra kienet ħabtet fil-gzejjer fl-1813, fi żmien il-bidu ta' l-Ingliżi.

L-ewwel mewt f'din l-epoka ta' din il-marda giet registrata nhar it-tmienja u għoxrin ta' Diċembru 1675, gewwa dar ta' wieħed negozjant tad-drapp li kien jgħix fin-naħa t'isfel tal-Belt Valletta. Kien jismu Matteo Bonnici u kien anke jrabbi merħla zghira ta' mogħoż u naghag bhala delizzju. Kien miżżewweg darbtejn u mill-ewwel żwieg kellu żewg itfal, waqt li mit-tieni kellu hamest itfal.

Anna, tifla mit-tieni żwieg, kienet l-ewwel vittma meta nhar l-24 ta' Diċembru 1675 ħakima deni qawwi fit-28 ta' l-istess xahar mietet. Sar il-funeral għall-Knisja ta' Ġiezu u minn dan il-jum sa ma' l-marda ghebet minn fostna, qerdet 20 fil-mija tal-popolazzjoni tal-gzejjer Maltin.

F'Hal Tarxien, meta tqis il-popolazzjoni tiegħu, kemm bhala pajjiż, kif ukoll bhala popolazzjoni, mietu ~~162~~ ruh minn 850 ruh. Hal Tarxien, li bhala raħal kien magħruf bhala "Raħal San Ġwann" kien jasal sa San Ġwann t'Għuxa - Bormla u jinkludi Raħal Ġdid, il-

Figura u Sta. Luċija. Hal Tarxien, f'dik l-epoka bilfors li batà. Tant hu hekk, li dawn in-nies kienu magħrufa għat-trobbija tal-merħliet. Dawn kienu jkunu miżmuma ma' sidhom fl-istess residenza. Barra dan, meta kien ikun hemm xi hadd ifettat kien jiġi magħluq gewwa u hadd ma jidhol hdejh, forsi jnewlulu xi ftit ikel minn xi tieqa, minħabba l-biża' kbir li kien ikollhom. Meta jmut kien jiġi mbarrat sakemm jiġu l-ħabsin biex iġorru l-kadavri.

Kienu mumentu ta' tbatijiet li saħansitra l-istess kappillan, wara l-aħħar vittma ta' din il-pesta li mietet f'Awissu 1676, kiteb hekk... *Finis cessavit et nunquam redierit* (Tmiem, il-pesta spiċċat biex ma tergax tkun fostna). Dan il-kliem sehħ għal 137 sena għax fl-1813 reġgħet giet bil-qilla tagħha.


Naturalment, dawk milqutin mill-marda u rnexxielhom jiskappaw, għall-ewwel ma' setghux jithalltu man-nies, anqas fil-knisja. F'dak iż-żmien kien hemm kappella dedikata lil San Nikola u din kienet isservi għal dawn biss. Min jaf kemm nies mietu u ġew imbarrati fid-djar. Naturalment, il-vittmi dak iż-żmien kienu jiġu midfuna fl-għalqa jew ċimiterju ta' l-infetti. F'Hal Tarxien dan il-post illum insibuh bl-isem ta' l-"Erwieħ".

Biex inkomplu nġhidu fuq iċ-ċimiterju ta' l-Erwieħ, insibu li fin-nofs għad hemm dik il-parti magħrufa fejn kienu jiġu midfuna dawn il-vittmi. Din tinsab eżatt kif tidhol mill-bieb principali ta' dan iċ-Ċimiterju.

Bħalma għedna aktar qabel, billi Raħal Ġdid kien parti minn Hal Tarxien u hemmhekk ġie mibni l-Habs, dawk li kienu jkunu kkundannati għat-tgħalliq kienu jiġu mgħallqin quddiem il-bieb principali tal-habs, fit-telgħa ta' Raħal Ġdid. Wara, dawn kien jiġu midfunin fiċ-Ċimiterju ta' Hal Tarxien. Dan dam isir sa ma' ġie mibni iċ-ċimiterju ta' l-imgħallqin, fl-istess habs.

Għal paġna 66...

F'Hal Tarxien indifnu Ġużeppi Attard (tnejn u għoxrin sena), Ġużeppi Chetcuti (erbghin sena), Ġannmarì Borg (tmienja u erbghin sena), u naturalment hemm Inġliži mas-servizzi li ġew proċessati u mgħallqin hawn Malta - John Burns (tnejn u għoxrin sena), fl-għaxra ta' Settembru 1864, Vincenza Azzopardi (wiehed u għoxrin sena), fit-tnejn ta' Marzu 1866, Vincenzo Azzopardi (wiehed u erbghin sena), fit-tlieta u għoxrin ta' Mejju 1867, Carmelo Camilleri (erba' u tletin sena), fl-erbgha u għoxrin ta' Awissu 1870, u Edmond Haulon, suldat Irlandiż - fit-tmienja u għoxrin ta' Frar 1874.



*Il-Kappella taç-Ċimiterju ta' l-Erwieħ kif kienet sas-snin sittin*

Illum f'dan iċ-ċimiterju, wiehed isib kappella l-ġmiel tagħha. Din ġiet mibnija bl-inizjattiva tar-Rettur - Dun Ġużepp Theuma. L-ewwel ġebbla tpoġġiet fit-13 ta' Diċembru 1964, u l-parrini kienu - l-Avukat Carmelo Caruana u t-Tabib Jimmy Farrugia. Waqt li l-Arcisqof Gonzi poġġa u bierek il-ġebbla. Il-bennej kien l-Għawdxì - Ġużeppi Vella.

Il-Perit Italo Ranieri kien inkarigat biex imexxi x-xogħlijiet. Il-pjanti saru mill-Perit Mons. Valerio Vigorelli. Il-knisja ta' mitt pied tul u sittin pied wisa', insibu ukoll altar (mensa) li d-disinn tiegħu sar minn Mons. V. Vigorelli u maħdum mid-Ditta Alberghina ta' Calta Girone.

Taħtha nsibu skultura mill-ġebbla Maltija ta' l-iskultur Marco Montebello. Il-kappella l-ġdida

ġiet imbierka u nawgurata fis-sebgha u għoxrin ta' Novembru 1987, minn Mons. Arcisqof, Ġużeppi Mercieca.

Naturalment, din il-kappella ħadet post oħra li kienet saret żgħira għall-popolazzjoni tal-madwar. Din il-kappella kellha xogħol ta' skultura mill-isbaħ, li kienet iżżejjen l-altari tal-parroċċa. Imma ġie żmien fejn bdew jitneħħew xi kolonnar u affarijiet oħra mill-Perit Busutil u tpoġġew f'din il-Kappella, fl-elf, tmien mija u disghin. Din il-kappella kellha kwadru titulari li juri l-Madonna bl-Erwieħ, ta' Francesco Faurè (1849-1915) miż-Żejtun. Illum, dan iċ-ċimiterju huwa, biex ngħid hekk, iċ-ċimiterju tal-Parroċċa u wiehed mill-aktar postijiet għeżiež għat-Tarxiniżi, għar-raġuni ovyja - li ġewwa fih hemm midfunin l-għeżiež tagħhom.

*Referenzi:*

*Hal Tarxien - V. Battistino*

*The Plague - Jos. Micallef*

*Mid. Med Bank Ltd. - Report and Accounts 197.*